

Gürcüstan Mərkəzi Seçki Komissiyası (MSK) mətbuat xidmətinin rəhbəri Yekaterine Azaraşvili demişdir ki, oktyabrın 27-də keçiriləcək prezident seçkilərində milli azlıqların fəallığını təmin etmək üçün müvafiq tədbirlər görülmüşdür. Milli azlıqların yığcam yaşadığı bölgələrdəki 12 seçki dairəsinin 332 seçki məntəqəsi üçün bülletenlər Azərbaycan və başqa milli azlıqların dillərində çap olunmuşdur.

MSK-da milli azlıqlarla iş üzrə xüsusi komissiya da yaradılmışdır. İndiyədək seçkilərə dair 20-dək sənəd və material, seçici siyahıları milli azlıqların ana dilinə tərcümə olunmuşdur. MSK rəsmisinin sözlərinə görə, bütün bunlar milli azlıqların demokratik seçim etmələrinə imkan yaradacaqdır.